



Kunsill
tal-Unjoni Ewropea

Brussell, 13 ta' Settembru 2023
(OR. en)

12951/23
ADD 5

**Fajl Interistituzzjonali:
2023/0320(CNS)**

ECOFIN 868
FISC 189

PROPOSTA

minn:	Is-Segretarju Ġenerali tal-Kummissjoni Ewropea, iffirmata mis-Sa Martine DEPREZ, Direttur
data meta waslet:	13 ta' Settembru 2023
lil:	Is-Sa Thérèse BLANCHET, Segretarju Ġenerali tal-Kunsill tal-Unjoni Ewropea
Nru dok. Cion:	SWD(2023) 303 final
Sugġett:	DOKUMENT TA' HĊDMA TAL-PERSUNAL TAL-KUMMISSJONI SOMMARJU EŻEKUTTIV TAR-RAPPORT TAL-VALUTAZZJONI TAL-IMPATT Li jakkumpanja d-dokument Proposta għal Direttiva tal-Kunsill li tistabbilixxi sistema ta' Taxxa tal-Uffiċċju Reġistrat għall-intrapriżi mikro, żgħar u ta' daqs medju, u li temenda d-Direttiva 2011/16/UE

Id-delegazzjonijiet isibu meħmuż id-dokument SWD(2023) 303 final.

Mehmuż: SWD(2023) 303 final



IL-KUMMISSJONI
EWROPEA

Strasburgu, 12.9.2023
SWD(2023) 303 final

DOKUMENT TA' HIDMA TAL-PERSUNAL TAL-KUMMISSJONI
SOMMARJU EŻEKUTTIV TAR-RAPPORT TAL-VALUTAZZJONI TAL-IMPATT

Li jakkumpanja d-dokument

Proposta ghal Direttiva tal-Kunsill

li tistabbilixxi sistema ta' Taxxa tal-Uffiċċju Registrat għall-intrapriżi mikro, żghar u ta' daqs medju, u li temenda d-Direttiva 2011/16/UE

{COM(2023) 528 final} - {SEC(2023) 308 final} - {SWD(2023) 301 final} -
{SWD(2023) 302 final}

Sommarju Eżekuttiv
Rapport ta' valutazzjoni tal-impatt li jakkumpanja l-Proposta għal Direttiva tal-Kunsill li tistabbilixxi sistema tat-Taxxa tal-Uffiċċju Prinċipali għall-intrapriżi mikro, żgħar u ta' daqs medju, u li temenda d-Direttiva 2011/16/UE
A. Htieġa li tittiehed Azzjoni
X'inhi l-problema u għaliex hija problema fil-livell tal-UE?
Hekk kif l-UE qed tiċċelebra 30 sena tas-suq intern, in-negozji għadhom qed jiffaċċaw sistemi nazzjonali differenti ta' taxxa korporattiva fuq l-introjtu. Lil hinn mir-rati u l-inċentivi tat-taxxa, kull sistema nazzjonali għandha karatteristiċi diverġenti. In-negozji li joperaw fl-UE qed jiffaċċaw settijiet differenti ta' obbligi tat-taxxa nazzjonali hekk kif jespandu u jsiru taxxabbli fi Stat Membru ieħor. Tali kumplessità tat-taxxa għandha konsegwenzi għall-intrapriżi mikro, żgħar u ta' daqs medju (SMEs) li joperaw jew li jixtiequ joperaw bejn il-fruntieri fis-suq intern. Il-konformità mal-obbligi l-godda tat-taxxa ġgħib magħha kostijiet fissi u għalhekk tohloq piż oghla għall-SMEs b'inqas rizorsi. Dan jista' jgħallq ostaklu biex l-SMEs jespandu l-attivitàjiet tagħhom barra mill-pajjiż u għandu rilevanza partikolari fl-istadju tal-bidu tal-espansjoni, meta l-attivitàjiet barra mill-pajjiż ikunu għadhom aċċess għall-operazzjonijiet kummerċjali primarji fl-istat tal-oġġini. Minhabba din il-kumplessità, l-SMEs jiffaċċaw kundizzjonijiet ekwi mhux uniformi meta mqabbla ma' negozji transfruntieri akbar u ma' kumpaniji domestiċi biss, meta jidhru fi swieq godda. Dawn il-kwistjonijiet huma partikolarment importanti fil-livell tal-UE minhabba li l-UE għandha suq intern integrat hafna. Filwaqt li f'hafna oqsma oħra hemm progress sinifikanti fid-dritt tal-UE biex jiġi żgurat li n-negozji jkunu jistgħu joperaw fis-suq intern skont standards komuni, ir-reqwiziti differenti tat-taxxa korporattiva jibqgħu ostaklu. F'ekonomija Ewropea dejjem aktar diġitalizzata u integrata, fejn hafna negozji huma attivi bejn il-fruntieri, is-suq intern ma jistax jikseb il-potenzjal sħiħ tiegħu mingħajr ma jindirizza dawn il-problemi fil-livell tal-UE.
X'għandu jinkiseb?
L-oġġettivi ġenerali tal-inizjattiva huma: (i) li jiġi żgurat il-funzjonament xieraq tas-suq intern; u (ii) li jiġu stimolati t-tkabbir u l-investiment fl-UE. Sabiex jintlaħqu dawn l-oġġettivi ġenerali, għandhom jintlaħqu l-oġġettivi speċifiċi li ġejjin: (i) it-tnaqqis tal-kostijiet tal-konformità fiskali għall-SMEs bi preżenza taxxabbli barra mill-pajjiż; (ii) li tithegġeġ l-espansjoni transfruntiera tal-SMEs; u (iii) li jiġu żgurati kundizzjonijiet ekwi għall-partecipazzjoni tal-SMEs fis-suq intern.
X'inhu l-valur miżjud ta' azzjoni fil-livell tal-UE (sussidjarjetà)?
Il-problemi li l-inizjattiva se tindirizza huma komuni għall-Istati Membri kollha u ma jistgħux jiġu indirizzati b'mod effettiv minn azzjonijiet differenti fil-livell nazzjonali. Minhabba li l-problemi jirriżultaw mill-frammentazzjoni u mid-diversità tas-sistemi nazzjonali, il-miżuri nazzjonali mhux ikkoordinati jista' jkollhom implikazzjonijiet mhux mixtieqa peress li jżidu aktar kumplessità. F'dan il-kontest, tkun effettiva biss inizjattiva mifruxa mal-UE kollha li tipprevedi sett komuni ta' regoli. Peress li l-problemi huma primarjament ta' natura transfruntiera, dawn jistgħu jiġu indirizzati biss billi tiġi stabbilita leġislazzjoni fil-livell tal-UE. Din l-inizjattiva, meta titwettag permezz tad-dritt tal-UE, għalhekk tinkludi elementi li jżidu l-valur f'konformità mal-prinċipju tas-sussidjarjetà. L-akbar probabbiltà biex jintlaħqu l-oġġettivi maħsuba huwa jekk jkun hemm approċċ komuni għall-Istati Membri kollha.
B. Soluzzjonijiet
X'inhu d-diversi għażliet sabiex jintlaħqu l-oġġettivi? Hemm għażla ppreferuta jew le? Jekk le, għaliex?
L-oġġettivi jistgħu jintlaħqu permezz ta' inizjattiva mfassla għall-SMEs fil-forma ta' Direttiva li ttipprovdi simplifikazzjoni tat-taxxa għall-SMEs bi preżenza limitata fi Stati Membri oħra. Din l-inizjattiva hija analizzata fir-rapport ta' valutazzjoni tal-impatt. L-inizjattiva hija indirizzata lill-SMEs li għandhom preżenza taxxabbli fi Stat Membru wieħed

jew aktar, fil-forma ta' stabbiliment permanenti (PE) wiehed jew aktar jew ta' sussidjarja. Ghandha l-ghan li ttiprovdi simplifikazzjoni biex tigi kkalkolata l-obbligazzjoni tat-taxxa ta' tali PEs jew sussidjarji u li tikkonforma mar-rekwiziti amministrattivi. Dan jinkiseb billi l-SMEs eligibbli jinghataw il-possibilita li jikkalkulaw il-bazi taxxabbli tal-istabbilimenti permanenti jew tas-sussidjarji taghhom fi Stati Membri ohra f'konformita mar-regoli tat-taxxa tal-ufficju principali, jew ir-regoli tat-"tassazzjoni tal-ufficju principali" ("HOT"). Ir-rapport jivvaluta zewg ghażliet ghal dan l-approcc. Is-sistema tkun l-istess taht iz-zewg ghażliet, izda l-ambitu jvarja. **L-Ghażla 1** tinkludi biss l-SMEs awtonomi bi stabbilimenti permanenti fi Stati Membri ohra. **L-Ghażla 2** tkopri wkoll l-SMEs b'sussidjarji fi Stati Membri ohra. Fi kliem iehor it-tieni ghażla tkopri wkoll gruppi ta' kumpaniji li huma SMEs, jew gruppi ta' SMEs.

L-ghażla ppreferuta hija l-ghażla 1. L-ghażla hija l-aktar immirata biex tappoggja lill-SMEs fil-fazi inizjali tal-attivitá internazzjonali taghhom, biex theggeg lill-SMEs jibdwew imorru barra mill-pajjiz, billi jkomplu japplikaw ir-regoli tat-taxxa li maghhom digá huma familjari. Il-valutazzjoni tal-impatt tikkonkludi li ghalhekk li din l-ghażla hija kemm effettiva kif ukoll efficjenti fl-ilhuq tal-objettivi specifichi tal-inizjattiva, filwaqt li tibqa' proporzjonata wkoll mal-kostijiet potenzjali tal-implimentazzjoni u s-sovranita tat-taxxa tal-Istati Membri fuq il-kontribwenti residenti taghhom. L-ghażla tidher ukoll l-aktar koerenti ma' politiki ohra tal-UE, meta jitqies li l-Kummissjoni habbret inizjattiva mfassla speifikament biex ttiprovdi simplifikazzjoni ghall-bazi ghat-taxxa ta' gruppi ta' kumpaniji.

C. Impatti tal-ghażla ppreferuta

X'inhuma l-beneficchi tal-ghażla ppreferuta?

Taht l-ghażla ppreferuta, inqas SMEs jistghu jkunu eligibbli biex jipparteicipaw, izda (taht iz-zewg ghażliet) in-numru ezatt ta' SMEs li se jipparteicipaw u japplikaw ir-regoli HOT ma huwiex maghruf, peress li s-simplifikazzjoni introdotta mill-inizjattiva se tkun ghalkollox fakultattiva. Ghalhekk, biex jigu stmati l-beneficchi ghall-SMEs, il-valutazzjoni tal-impatt ttiprovdi firxa possibbli bi stimi baxxi u gholjin (li jkopru z-zewg ghażliet). Ghaldaqstant, huwa stmat li d-disponibilita tas-simplifikazzjoni ghandha **l-potenzjal li tnaqqas il-kostijiet attwali tal-konformita mat-taxxa ghall-SMEs** b'bejn EUR 1,3 (il-minimu) u 3,4 biljun (il-massimu) fis-sena. Il-minimu jassumi, bhala eżempju illustrattiv, li l-inizjattiva tnaqqas il-kostijiet tal-konformita tas-CIT b'16 % u li 5 % tal-SMEs domestiçi se jibdwew joperaw b'mod transfruntier, filwaqt li l-istima l-aktar gholja hija kkalkolata bis-suppożizzjoni li l-inizjattiva tnaqqas il-kostijiet tal-konformita tas-CIT bi 32 % u li 10 % tal-SMEs domestiçi se jibdwew joperaw b'mod transfruntier.

Meta wiehed jiehu l-istess suppożizzjonijiet minimi u massimi dwar l-SMEs domestiçi li jaqsmu l-fruntieri (5 % u 10 %), il-valutazzjoni tal-impatt tistma wkoll iz-**zieda potenzjali fil-PDG u fid-dhul mit-taxxa fl-UE**. Dan l-impatt makroekonomiku huwa kkalkolat bis-suppożizzjoni li, kif spjegat fir-rapport, in-negozji jesperjenzaw spinta fil-produttività bhala rizultat ta' kompetizzjoni transfruntiera, preżunta bhala 4 % ghall-istima minima u 15 % ghall-istima massima. Ghaldaqstant, l-analizi tas-sensittività tipproduci zieda fil-PDG tal-UE ta' bejn EUR 19-il biljun (jigifieri +0,08 %) u EUR 61 biljun (jigifieri +0,7 %) fis-sena, u bejn +0,12 % u +1 % zieda fid-dhul mit-taxxa fl-UE fit-tul, meta mqabbla mal-*istatus quo*. Huma possibbli xenarji alternattivi taht suppożizzjonijiet differenti.

Il-valutazzjoni tal-impatt tiddekrivi wkoll il-beneficchi potenzjali ghall-amministrazzjonijiet tat-taxxa.

X'inhuma l-kostijiet tal-ghażla ppreferuta?

Il-kostijiet ma jistghux jigu stmati bi preçizjoni minhabba li l-inizjattiva ma ghandhiex precedent li nistghu nirreferu ghalih. Barra minn hekk, ma hemm l-ebda *data* ddedikata li wiehed jista' juża b'mod affidabbli biex jipproduci stimi konkreti hafna. Ir-rapport ta' valutazzjoni tal-impatt jipprova jiddeskrivi xi whud mill-kostijiet possibbli.

L-SMEs li jipparteicipaw se jkunu jistghu japplikaw regoli tat-taxxa li digá huma familjari maghhom u jittrattaw l-obbligi tat-taxxa kollha taghhom f'post wiehed (punt uniku ta'

servizz). Bhala tali, l-SMEs se jipprezentaw dikjarazzjoni għda tat-taxxa, id-dikjarazzjoni tat-taxxa "HOT", u l-amministrazzjonijiet tat-taxxa jridu jimplimentaw sistema għall-prezentazzjoni u għall-iskambju tad-dikjarazzjonijiet u għall-valutazzjoni, il-ġbir u t-trasferiment tat-taxxi tal-istabbilimenti permanenti tal-uffiċċju prinċipali barra mill-pajjiż. Dan għandu jnvolvi kost tal-aġġustament u kost amministrattiv għall-SMEs u għall-amministrazzjonijiet tat-taxxa li huma sostanzjalment aktar baxxi mill-benefiċċji, kif spjegat fir-rapport. B'kolloxx, il-kostijiet stmati għall-SMEs kollha li jagħzlu li jipparteċipaw fis-sistema HOT ivarjaw bejn EUR 332 miljun inizjali flimkien ma' EUR 60 miljun (minimu) fis-sena u EUR 428 miljun inizjali flimkien ma' EUR 78 miljun fis-sena (massimu). Il-kost totali għall-amministrazzjonijiet tat-taxxa kollha biex jimplimentaw l-għażla ppreferuta madwar l-UE huwa stmat għal madwar EUR 20 miljun inizjali flimkien ma' EUR 4 miljun fis-sena.

X'inhuma l-impatti fuq l-SMEs u l-kompetittività?

SMEs: L-entitajiet awtonomi tal-SMEs bi stabbilimenti permanenti (izda mhux sussidjarji) fi Stat Membru wiehed jew aktar se jkunu intitolati japplikaw ir-regoli ta' simplifikazzjoni, li effettivament se jfisser li jistgħu jespandu barra mill-pajjiż u xorta jikkalkolaw il-bażi tat-taxxa tagħhom f'konformità mar-regoli nazzjonali tagħhom stess. Il-gruppi tal-SMEs (jigifieri b'sussidjarji) ikunu koperti minn inizjattiva oħra, bil-possibbiltà li jipparteċipaw dment li jirreġistraw rapporti kontabilistiċi finanzjarji konsolidati. Bhala tali, l-SMEs ikunu appoġġati kemm fl-istadji bikrija tagħhom ta' żvilupp transfruntier kif ukoll meta jistabbilizzaw jew jespandu aktar l-attivitajiet transfruntieri tagħhom. Meta wiehed iqis li r-regoli se jibqgħu fakultattivi għall-SMEs, ma nistmawx li se jkun hemm effetti negattivi. Minflok, l-SMEs se jgawdu mill-benefiċċju li jagħzlu l-aktar soluzzjoni sempliċi u kosteffiċjenti abbażi tal-htigijiet individwali tagħhom.

Kompetittività: L-inizjattiva mistennija jkollha impatt pożittiv fuq il-kompetittività tal-kostijiet u tal-prezzijiet. Ir-regoli HOT jistgħu jnaqqsu l-kostijiet ta' konformità għall-SMEs li joperaw fis-setturi kollha tas-suq intern u jappoġġaw lill-SMEs sabiex jipparteċipaw bis-shiħ fis-suq intern. L-inizjattiva tiffaċilita zieda fl-attività transfruntiera u ttejjeb il-kompetittività internazzjonali tan-negozji tal-UE.

Se jkun hemm impatti sinifikanti oħra?

Il-valutazzjoni tal-impatt qieset ukoll jekk l-inizjattiva jistax ikollha impatti ambjentali jew soċjali, jew impatt fuq id-drittijiet fundamentali. Ma huwa mistenni l-ebda impatt ambjentali partikolari u dirett. Lanqas ma huwa mistenni li jkun hemm impatt soċjali sinifikanti, għalkemm ir-riżorsi liberati jistgħu jinfluwenzaw l-impjiegi b'mod pożittiv. L-inizjattiva lanqas ma għandu jkollha effett fuq id-drittijiet fundamentali, li huma garantiti, u d-data personali se tiġi protetta.

Proporzjonalità?

L-għażla ppreferuta ma tmurx lil hinn minn dak li huwa meħtieġ biex jintlaħqu l-oġettivi u tiffoka fuq elementi fejn il-valur miżjud tal-azzjoni tal-UE jmur lil hinn minn dak li jista' jinkiseb mill-Istati Membri waħedhom.

D. Segwitu

Meta se tiġi rieżaminata l-politika?

L-evalwazzjoni tal-inizjattiva għandha tivvaluta sa liema punt ikunu ntlahqu l-oġettivi deskritti u se ssir **5 snin wara li tibda tapplika d-Direttiva**. Se tanalizza wkoll sa liema punt is-simplifikazzjonijiet mistennija għall-partijiet ikkonċernati fil-mira mmaterjalizzaw u se tivvaluta l-piż amministrattiv u regolatorju relatat. Il-Kummissjoni se tippreżenta r-riżultati tal-evalwazzjoni fil-forma ta' rapport. Il-proposta se tinkludi klawżola ta' rieżami li tippermetti lill-Kummissjoni temenda d-Direttiva skont ir-riżultati tal-evalwazzjoni.